

అరణ్యపర్వము - జ్ఞానప్రథము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, ఏకాధికశతతమోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ ఏకాధికతతమోఽ ధ్యాయః

లోమశ ఉవాచ

తతః స వజ్రీ బలభిః దేవతైరభిరక్షితః ।

ఆససాద తతో వృత్రం స్థితమావృత్య రోదసీ ॥ 101-1॥

కాలకేయైర్మహాకాయైః సమంతాదభిరక్షితమ్ ।

సముద్యతప్రహరణైః సశృంగైరివ పర్వతైః ॥ 101-2॥

తతో యుద్ధం సమభవద్ దేవానాం దానవైః సహ ।

ముహూర్తం భరతశ్రేష్ఠ లోకత్రాసకరం మహాత్ ॥ 101-3॥

ఉద్యతప్రతిపిష్టానాం ఖడ్గానాం వీరబాహుభిః ।

ఆసీత్ సుతుములః శబ్దః శరీరేష్వభిసాత్యతామ్ ॥ 101-4॥

శిరోభిః ప్రసతద్భిశ్చాప్యంతరిక్షాన్మహీతలమ్ ।

తాలైరివ మహారాజ వృంతాద్ భ్రష్టైరదృశ్యత ॥ 101-5॥

తే హేమకవచా భూత్వా కాలేయాః పరిఘాయుధాః ।

త్రిదశానభ్యవర్తంత దావదగ్ధా ఇనాద్రయః ॥ 101-6॥

తేషాం వేగవతాం వేగం సాభిమానం ప్రధావతామ్ ।

న శేకుస్త్రిదశాః సోఢుం తే భగ్నాః ప్రాద్రవన్ భయాత్ ॥ 101-7॥

తాన్ దృష్ట్వా ద్రవతో భీతాన్ సహస్రాక్షః పురందరః ।

వృత్రే వివర్ధమానే చ కశ్మలం మహదావిశత్ ॥ 101-8॥

కాలేయభయసంత్రస్తః దేవః సాక్షాత్ పురందరః।

జగామ శరణం శీఘ్రం తం తు నారాయణం ప్రభుమ్ ॥ 101-9॥

తం శక్రం కశ్మలావిష్టం దృష్ట్వా విష్ణుః సనాతనః ।

స్వతేజో వ్యదధాచ్ఛక్రే బలమస్య వివర్ధయన్ ॥ 101-10॥

విష్ణునా గోపితం శక్రం దృష్ట్వా దేవగణాస్తతః ।

సర్వే తేజః సమాదధ్యుః తథా బ్రహ్మర్షయోఽమలాః ॥ 101-11॥

స సమాప్యాయితః శక్రః విష్ణునా దైవతైః సహ ।

ఋషిభిశ్చ మహాభాగైః బలవాన్ సమపద్యత ॥ 101-12॥

జ్ఞాత్వా బలస్థం త్రిదశాధిపం తు

ననాద వృత్రో మహతో నినాదాన్ ।

తస్య ప్రణాదేన ధరా దిశశ్చ

ఖం ద్యౌర్నగాశ్చాపి చచాల సర్వమ్ ॥ 101-13॥

తతో మహేంద్రః పరమాభితప్తః

శ్రుత్వా రవం ఘోరరూపం మహాంతమ్ ।

భయే నిమగ్నస్త్వరితో ముమోచ

వజ్రం మహాతతస్య వధాయ రాజన్ ॥ 101-14॥

స శక్రవజ్రాభిహతః పపాత

మహాసురః కాంచనమాల్యధారీ ।

స మందరో విష్ణుకరాద్ యథానుహశైలఃపురస్తాత విముక్తః ॥ 101-15॥

తస్మిన్ హతే దైత్యవరే భయార్తుః

శక్రః ప్రదుద్రావ సరః ప్రవేష్టుమ్ ।

వజ్రం న మేనే న కరాద్ విముక్తం

వృత్రం భయాచ్ఛాపి హతం న మేనే । 101-16॥

సర్వే చ దేవా ముదితాః ప్రహృష్టాః

మహర్షయశ్చేంద్రమభిష్టువంతః ।

సర్వాంశ్చ దైత్యాంస్త్వరితాః సమేత్య

జఘ్నుః సురా వృత్రవధాభితప్తాన్ ॥ 101-17॥

తైస్త్రాస్యమానాస్త్రిదృశైః సమేతైః
 సముద్రమేవావివిశుర్భయార్తాః ।
 ప్రవిశ్య చైవోదధిమప్రమేయం
 ఝషాకులం నక్రసమాకులం చ ॥

॥101-18॥

తదా స్మ మంద్రం సహితాః ప్రచక్రముః
 త్రైలోక్యనాశార్థమభిస్మయంతః ।
 తత్ర స్మ కేచిన్మతినిశ్చయజ్ఞాః
 తాన్స్తానుపాయానుపవర్ణయంతి ॥

॥101-19॥

తేషాం తు తత్రక్రమకాలయోగాద్
 ఘోరా మతిశ్చింతయతాం బభూవ ।
 యే సంతి విద్యాతపసోపపన్నాః
 తేషాం వినాశః ప్రథమం తు కార్యః ॥

॥101-20॥

లోకా హి సర్వే తపసా ధ్రియంతే
 తస్మాత్ త్వరధ్వం తపసః క్షయాయ ।
 యే సంతి కేచిచ్ఛ వసుంధరాయాం
 తపస్వినో ధర్మవిదశ్చ తజ్జ్ఞాః ॥

॥101-21॥

తేషాం వధః క్రియతాం క్షిప్రమేవ
 తేషు ప్రణస్టేషు జగత్ ప్రణష్టమ్ ।
 ఏవం హి సర్వే గతబుద్ధిభావా
 జగద్వినాశే పరమప్రహృష్టాః ॥

॥101-22॥

దుర్గం సమాశ్రిత్య మహోర్మిమంతం
 రత్నాకరం వరుణస్యాలయం స్మ ॥

॥101-23॥

ఇతి శ్రీమన్మహాభారతే వనపర్వణి తీర్థయాత్రాపర్వణి
 లోమశతీర్థయాత్రాయాం వృతవధోపాఖ్యానే ఏకాధికశతతమోఽధ్యాయః ॥101॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।

Ô ò ãs ð+ ¿ ÆT«Ô + < ê H s j ÆD q y Ô_స్తుతే ॥

అథ లోకక్షేమప్తార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

